

Ichachan 5

1. Iska muuk wun yide?

-De k'ek iska muuko ga Tuma.

2. Tuma k'ek iska na ach iska achuk o nyebba ko?

-Achong. Tuma k'ek iska muuk ke wuru so.

3. Tuma k'ek iska muuk kiyang?

-Tuma k'ek iska bboydiya yel iska muuko.

4. Tuma k'ek iska niye? K'ek ke sheida ko k'ek ke gesida?

-Ke lele Tuma k'ek iska muuk ke sheida.

5. Tuma k'ek iska se'en?

-Tuma k'ek iska ge mero na zo kom na uwang.

6. Ke lele iska muuk remes yide?

-Ke lele iska muuk remes orte Tumon tuma ge tunto na ale o Tuma bboyde koni.

7. Ke lele Tuma k'ek iskach kon ke komorute iskawun muuk. Rongi gene anen?

-Ga Lusiperi.

8. Tuma k'ek Lusiperi ke shei ko k'ek ke gesi?

-Tuma k'ek Lusiperi ke shei.

9. Kingi Lusiperi dangk'isine na tasi ke deshi katangi?

-Lusiperi dangk'isine na hin ke ay aruch jareche Tumoni.

-Lusiperi dangk'isine na hin ke ay koy ke Tumay.

-Lusiperi dangk'isine na hin ke ay k'en orte Tumon tuntoki.

10. De deshi geskin de sabuniyo anen?

-Ga Lusiperi.

11. Lusiperi hin ke ay k'en orte Tumon tuntoko, Tuma ya gayong ko?

-Tuma gay sheshek.

12. Lusiperi k'en orte Tumon tuntok na uwado ko?

-Uwang.

13. Lusiperi bboydiya deshi geskin de sabuniyo, Tuma tacha rongi gene boy. Rongi gene meta anen?

-Ga Set'ani.

14. Set'ani hene a katang?

-Ga miregit hene.

15. Set'ani deshi geskin de sabuniyo na Tuma k'at'isi niye?

-Tuma shurese Set'ani na pusha Set'ani tuma ge tunto bak.

16. Iska ge Tumon ge mero bboydiya ddoy Set'aniyo, Tuma tach rongi gege. Rongi gege meta anena?

-Ga nyerata o k'aluwa o k'olowa.

17. Iska ge ddoy Set'aniyo, Tuma k'at'isi niye?

-Tuma shuresede na pusha ede tuma ge tunto bak.

18. K'at'isi de i ke ramango, Tuma k'at'isi Set'ani o nyerata niye?

-Tuma ishashaese Set'ani o nyerata bboy de k'at'isin.

19. Bboy de k'at'isino de Tuma ishashaese Set'ani o nyerata rongi anen?

-Ga tumu de gowon de i ch'olo.

20. Set'ani o nyerata meta remes yide?

-Meta remes ba ge diya teek.

21. Set'ani o nyerata desha dege a katang?

-Set'ani o nyerata ilop ke ay haye Tuma ddoki.

-Set'ani o nyerata ilop ke ay haye zo ddoki.

-Meta gezeri eli de Tumon de sabuniyo mas'api ge de Tumon teek.

Gezeri Kelele 1:1

1-Kingi ke lele Tuma k'ek walach o ba muuk.

-Ke lele a katang?

-Ke lele ga bergu de ilanga Tuma konese k'egeni.

-Ke lele a muuk konesedo.

-Sabo ke lele a muuk unto.

-Sabo ke lele Tuma so iye.

-Ke lele de k'ek a muuk ba ge diya teeko anen?

-Ga Tuma.

-Tuma sabo k'ek iska gene muuk ke sheida.

-Tolo ch'uwa Tuma k'ek ang ge ayayo muuk ke sheida.

-Ang ge Tuma k'eko muuk, Tuma k'ek ke lele ge.

-Ang ge al ba ge diya teeko muuk, Tuma k'ek ke lele ge.

-Sabo Tuma a muuk ane k'ekongo, ang ge al ba ge teeko a katang?

-Ang konang mu unto.

-Ke lele ang konang mu unto, Tuma k'ek a muuk angana ge?

-Ke lele a muuk unto na kena o bena o boyo mu unto na Tuma k'ek a muuk na uwa niye?

-Ke lele a muuk unto, Tuma k'ek walach o ba muuk angana ge?

-Iach konang ga diya.

-Kena unttoy, men kon kenji kesene na uwado ko?

-Uwang.

-Uwang kiyang?
-Ga bboydiya kena o bena o boyo mu unto.

-Ande kenjiun unttoy, me kenji kes duru na uwado ko?
-Uwang.

-Iache ayay ga diya.

-Ddop unttoy, mokach kenji ju na uwado ko?
-Uwang.

-Uwang kiyang?
-Ga bboydiya ddop unto.

-Ande kenjiun unttoy, mokach kenji ju duru na uwado ko?
-Uwang.

-Ke lele ande kenjiun konang mu unto.

-Ke lele ang konang mu unto na Tuma k'ek a muuk angana ge?
-Tuma k'ek a muuk eli ge dene so.

-Ke lele Tuma Shubbune o Tuma Woch'o o Tuma Wuru k'ek a muuk eli ge dege so.

-Ande kenjiun unto na Tuma k'ek a muuk na uwa niye?
-Tuma uwa yecha muuk.

-Komache Tumon posinedo ko?
-Komache Tumon posineng na i ch'olo.

-Tuma bboydiya komach posinengo uwa yecha muuk.

-Argit ang ge Tuma k'eka ke lele ge na ande kenjiun unto.

-Tuma k'ek ba o walach o bena o kena muuk na ande kenjiun unto.

-De k'en tuntoko a komache Tumon ko a komache Set'ani?
-Ga komache Tumon.

-De k'en tuntoko a komache Tumon ko komache nyeratun?
-Ga komache Tumon.

-De k'en tuntoko a komache Tumon ko komache zowon?
-Ga komache Tumon.

-Ande Tuma deshi na uwango iye ko?
-Unto.
-Tuma uwa yecha muuk.

-Orte Tumon ang kon ddiddingo ko?
-Ddiddingong.
-Ddiddingong kiyang?

-Ga bboydiya komache Tumon posineng na Tuma uwa yecha muuko.

-Tuma k'ek a muuko, gay niye?
-Tuma k'ek a muuko, de ichachan Tuma k'egenen anen?

-Iach konang ga diya.

-Woch bbok k'er enene na uwado ko?
-Uwang.

-Sabo sabo shubbune ichachan woch'o k'er bbogen na mirege uwado.

-Iache ayay ga diya.

-Woch wun t'ila enene na uwado ko?
-Uwang.

-Sabo sabo jone ichachan wocho t'ila wunen na mirege uwado.

-Tuma k'ek a muuko, de ichachan Tuma k'egenen anen?

-De ichachan Tuma unto.
-De ichachan Tuma unto kiyang?

-Ga bboydiya ke lele mende ichachan Tuma konang mu unto.

-Ke lele Tuma so iye.
-Kiyene muy Tuma ichachan hinong.

-Tuma ichachan hinong kiyang?

-Ga bboydiya ch'arashete Tumon posinengo.
-Ga bboydiya Tuma gay yecha muuko.

-Ch'arashete Tumon posinedo ko?
-Ch'arashete Tumon posineng na i ch'olo.

-Ande Tuma gayongo unto.
-Tuma gay yecha muuk.

-De yene o Tumay anen?
-De yene o Tumay unto.

-De k'en tuntoko a ch'arashete Tumon ko a ch'arashete Set'ani?

-Ga ch'arashete Tumon.

-De k'en tuntoko a ch'arashete Tumon ko ch'arashete nyeratun?
-Ga ch'arashete Tumon.

-De k'en tuntoko a ch'arashete Tumon ko ch'arashete zowon?
-Ga ch'arashete Tumon.

-Nyebba ge diya, gishik eli de Tumon sho.